


उपमुख्यमंत्री दिया कुमारी ने देसूरी की नाल का निरीक्षण किया

उपमुख्यमंत्री ने यहां स्थित खतरनाक मोड़ों, तीव्र ढलानों और संकरी सड़कों को देखकर संबंधित विभागों को तत्काल सुरक्षा उपाय सुनिश्चित करने के निर्देश दिए

राजसमंद/पाली, (नि.सं.)। पाली और राजसमंद (मारवाड़ और मेवाड़) को जोड़ने वाली देसूरी की नाल पर पर हो रहे सड़क हादसों के चलते उपमुख्यमंत्री दिया कुमारी ने रविवार को घाट क्षेत्र का गहन निरीक्षण किया। उपमुख्यमंत्री ने यहां स्थित खतरनाक मोड़ों, तीव्र ढलानों और संकरी सड़कों को देखकर संबंधित विभागों (आरएसआरडीसी, पीडब्ल्यूडी और एनएचएआई) को तत्काल सुरक्षा उपाय सुनिश्चित करने के निर्देश दिए। उपमुख्यमंत्री दिया कुमारी ने इस अवसर पर देसूरी की नाल में मौके पर जगह को देखा और विभिन्न एक्सपर्ट्स स्पांट्स का अवलोकन किया। उन्होंने कहा कि इसका स्थायी समाधान का प्रयास करेंगे। उन्होंने अधिकारियों से इस बारे में चर्चा की। इस अवसर पर दिया कुमारी कहा कि यहां देसूरी की नाल में बहुत एक्सपर्ट्स होते हैं। उपमुख्यमंत्री दिया कुमारी ने कहा कि हमारी कोशिश रहेगी कि मानव जीवन जो अमूल्य है उसकी क्षति को रोका जाए और मानव जीवन को बचाया जाये। उन्होंने दुर्घटनाओं को रोकने के प्रयास के लिए कहा। साथ ही उपमुख्यमंत्री ने कहा कि जयपुर, राजसमंद, पाली से अधिकारी आये



राजसमंद में देसूरी की नाल में ब्लेक स्पांट का उपमुख्यमंत्री दिया कुमारी ने निरीक्षण किया।

हुए हैं, जो इसके समाधान के बारे में उपाय खोज कर कार्य कर रहे हैं। उपमुख्यमंत्री दिया कुमारी ने कहा कि यहां ऐसे दो चार स्पांट्स हैं वहां पर रोक के लिए इंतजाम किए जा रहे हैं, ताकि आगे ऐसा न हो। उन्होंने बताया कि यहां वॉल भी बनाएँ और रोड को भी चौड़ा करेंगे। उन्होंने कहा कि इसे आरएसडीसी जल्द से जल्द हैडओवर

करेंगे। साथ ही कहा कि इसमें समय सीमा निर्धारण कर कार्य करें जिससे कि कम से कम ये रोड सेफ तो हो जाये। उन्होंने बताया कि इसके लिए 1 महीने का समय दिया है और वे स्वयं इसे जयपुर से भी फॉलोअप करेंगे। उन्होंने कहा कि यहां बहुत से इश्यू हैं जिनमें फोरस्ट, एनएच आदि तो इसके लिए केंद्र और राज्य मिलकर कार्य करेंगे,

ताकि इसका स्थायी हल निकाला जाए। इस अवसर पर अधिकारियों को सड़क के चौड़ाईकरण, क्रॉस बैरियर, रंबल स्ट्रिप लगाने और एलिवेटेड रोड की डीपीआर (डिटेल्ड प्रोजेक्ट रिपोर्ट) बनवाने के निर्देश दिए। इन सुधारत्मक उपायों से इस मार्ग पर होने वाली दुर्घटनाओं की रोकथाम संभव हो सकेगी और यात्रियों को यात्रा में सुरक्षा मिल

■ अधिकारियों को सड़क के चौड़ाईकरण, क्रॉस बैरियर, रंबल स्ट्रिप लगाने और एलिवेटेड रोड की डीपीआर (डिटेल्ड प्रोजेक्ट रिपोर्ट) बनवाने के निर्देश

सकेगी। इस अवसर पर कुंभलगढ़ विधायक सुरेंद्र सिंह राठौड़, पाली जिला कलेक्टर एलएन मंत्री, पाली एसपी चूनाराम जाट सहित कई अधिकारी मौजूद रहे। इस दौरान जयपुर, उदयपुर, राजसमंद और पाली से इन विभागों के अधिकारी जैसे राजस्थान राज्य सड़क विकास एवं निर्माण निगम (आरएसआरडीसी) के प्रबंध निदेशक सुनील जयसिंह, सार्वजनिक निर्माण विभाग के सचिव डीआर मेघवाल, एनएच (पीडब्ल्यूडी) के मुख्य अभियंता सतीश चंद्र अग्रवाल, पीडब्ल्यूडी अतिरिक्त मुख्य अभियंता अशोक कुमार शर्मा, राजसमंद पीडब्ल्यूडी के अधीक्षक अभियंता मगनीराम रैपर आदि मौजूद रहे।

उदयपुर सर्दी का 'टॉर्चर' बरकरार, पारा चार डिग्री रिकॉर्ड

दिन के तापमान में दो डिग्री से अधिक तो रात के तापमान में आधा डिग्री का इजाफा

उदयपुर, (कासं)। लेकसिटी में रविवार को बर्फाली हवाएं कुछ थमी से दिखाई दी, हालांकि सर्दी का 'टॉर्चर' बरकरार है और न्यूनतम तापमान अब भी पांच डिग्री से नीचे ही है। सीटीएई कैम्पस के मैदानी इलाकों में तो तापमान माइनस 0.5 रिकॉर्ड किया गया। वहीं शहर का तापमान चार डिग्री रिकॉर्ड किया गया।

उदयपुर शहर में बर्फाली हवाएं जिसने ठंड को चमका रखा था आज उसका असर कम देखा गया और दिन चढ़ने के साथ ही तापमान में बढ़ोतरी होती गई। हालांकि न्यूनतम तापमान अब भी पांच डिग्री से नीचे ही है। मौसम विभाग डबको से मिली जानकारी के अनुसार उदयपुर शहर का अधिकतम तापमान 25.1 डिग्री व न्यूनतम तापमान 4 डिग्री रिकॉर्ड किया गया। दिन के तापमान में दो डिग्री से अधिक तो रात के तापमान में आधा डिग्री का इजाफा हुआ है। शनिवार को यह तापमान क्रमशः 23 डिग्री व 3.4 डिग्री रिकॉर्ड किया गया। इधर, लमतार ठंड ने मैदानी इलाकों को अत्यधिक ठंडा कर दिया है और वहां सामान्य तापमान से दो से तीन डिग्री कम रिकॉर्ड किया गया। सीटीएई कैम्पस में स्थित मैदानी इलाकों की फसलों पर दो दिन से तापमान माइनस में रिकॉर्ड किया जा रहा है।

रविवार को यह तापमान (-0.5) डिग्री रिकॉर्ड किया गया। सर्दी बढ़ने व छुट्टी का दिन होने से शहर के बाजारों



उदयपुर में तेज सर्दी से फसलों पर जमी बर्फ की परत।

में ऊनी वस्त्रों की खरीददारी ने भी जोर पकड़ लिया। कई जगह ऊनी वस्त्रों की दुकानों पर लोग जैकेट, स्वेटर व शॉल खरीदते दिखाई दिए। वहीं लमतार सर्दी से प्रभावित जनजीवन ने दिव्यार्थों को बदल दिया और हीटर व अलावा के

सहारे लोग सर्दी से निजात की जुगत में लगे हैं। मौसम विभाग के अनुसार जब-जब हवाएं जोर पकड़ेगी सर्दी बढ़ेगी। ऐसे में सर्द हवाएं कम होने से दो-तीन दिन तापमान में हल्की बढ़ोतरी के साथ सर्दी से हल्की राहत मिल सकती है।

कार से तैतीस लाख पचास हजार रुपये जब्त

बोलरो गाड़ी में सवार तीन व्यक्तियों से बरामद की गई राशि

ब्यावर, (नि.सं)। जिला पुलिस अधीक्षक श्याम सिंह आई.पी.एस. के निर्देशन में अतिरिक्त पुलिस अधीक्षक भूपेन्द्र शर्मा व वृत्ताधिकारी राजेश कसाना के निकट सुपरविजन में जिला स्पेशल टीम व थानाधिकारी जवाजा ने संयुक्त कार्यवाही करते हुए एक बोलरो गाड़ी में सवार तीन व्यक्तियों से अवैध नगदी तैतीस लाख पचास हजार रुपये बरामद किये हैं।

जानकारी के अनुसार शनिवार शाम को थानाधिकारी महादेव प्रसाद उप निरीक्षक को मुखबिर से सूचना मिली कि ब्यावर से भीम की तरफ एक बिना नंबरी सफेद रंग की बोलरो गाड़ी आ रही है, जिसमें अवैध नगदी रुपये हो सकते हैं। जिस पर थानाधिकारी महादेव प्रसाद उर्फ. मय टीम द्वारा कलातखेड़ा तिराहे पर पहुंचकर नाकाबन्दी शुरू की गई। इसी दौरान एक सफेद रंग की बिना नंबरी बोलरो गाड़ी आती दिखाई दी



पुलिस ने नगद राशि सहित तीन जनों को गिरफ्तार किया।

जिसको रुकवाया गया व उक्त गाड़ी में बैठे व्यक्ति लक्ष्मण सिंह पुत्र किशन सिंह रावत निवासी ग्राम बरार पुलिस थाना भीम जिला राजसमंद व चन्द्रजीत सिंह पुत्र भगवान सिंह रावत निवासी ग्राम बरार पुलिस थाना भीम जिला

राजसमंद व उम्मेद सिंह पुत्र जसवंत सिंह रावत निवासी ग्राम मायला खेत बरार पुलिस थाना भीम जिला राजसमंद के कब्जे में मिले बैग में रुपये भरे मिले। जिस पर तीनों व्यक्तियों से उक्त रूपयों के संबंध में वैध बिल या

■ किसी प्रकार के दस्तावेज पेश नहीं कर पाये कार सवार

कागजात मांगे तो नहीं होना बताया। जिस पर उक्त तीनों व्यक्तियों की उपस्थिति में बैग ने भरे नोटों को निकालकर मशीन से गिना तो तैतीस लाख पचास हजार रुपये हुए। जिस पर उक्त तीनों द्वारा मौके पर उक्त रूपयों के संबंध कोई वैध दस्तावेज पेश नहीं करने पर व सदिग्ध होने पर उक्त रूपयों का संज्ञेय अपराध में प्रयुक्त होने की पूर्ण संभावना होने पर उक्त नगद रूपयों को जब्त किया गया। पुलिस टीम में महादेव प्रसाद उप निरीक्षक पुलिस थानाधिकारी पुलिस थाना जवाजा, जितेन्द्र सिंह हैड कानि., रणजीत सिंह हैड कानि. और कांस्टेबल भवानी सिंह, रिछपाल, राजुराम, सुरेन्द्र, नगेन्द्र सिंह, अशोक कुमार, रविन्द्र, मुकेश आदि थे।

सी.एम. के कार्यक्रम से लौट रहे वीडियो की सड़क हादसे में मौत

बेकाबू कार साबरमती नदी से सटे सुलाव तालाब में गिरने से हादसा हुआ

उदयपुर, (कासं)। भजनलाल सरकार के एक साल पूरा होने के कार्यक्रम में ड्यूटी से लौट रहे ग्राम विकास अधिकारी (वीडिओ) की कार बेकाबू होकर तालाब में गिर गई। हादसे में डूबने से वीडियो की मौत हो गई। तालाब में कार गिरने की आवाज सुनकर ग्रामीण पहुंचे।

प्राप्त जानकारी के अनुसार कार में वीडियो के साथ एक अन्य युवक भी था, जो फोन निकलकर भाग गया। तालाब के किनारे कोई रेलिंग नहीं थी। मामला उदयपुर से 115 किमी दूर कोटड़ा के मांडवा थाना इलाके में शनिवार रात नौ बजे हुआ था। थाना अधिकारी राजीव शर्मा ने बताया कि शनिवार रात 9:15 बजे महाडी सरपंच का कॉल आया। उन्होंने बताया कि गांव

■ फूड पैकेट्स के वितरण में ग्राम विकास अधिकारी (वीडिओ) की ड्यूटी लगी थी

के पास साबरमती नदी से सटे सुलाव तालाब में एक कार गिर गई है। टीम के साथ मौके पर पहुंचे। तब तक सरपंच और ग्रामीणों ने जेसीबी मंगवा कर कार को सीधा करवा दिया था। हादसे में सलूबर जिले के सराड़ा क्षेत्र निवासी वीडिओ वालाराम मीणा (40) पुत्र नानजी मीणा की मौत हो गई। थानाधिकारी ने बताया मौके पर मौजूद ग्रामीणों के अनुसार जब वे यहां

पहुंचे तो कार पानी में उलटी पड़ी थी। छत पानी में और टायर ऊपर की ओर थे। कार में एक अन्य युवक भी था, जो तैरकर बाहर निकला और भीड़ के बीच वहां से भाग गया। बताया जा रहा है कि वह वीडिओ के साथ राजीविका स्वयं सहायता समूह में काम करने वाला सदस्य था। हालांकि इस मामले में जांच की जा रही है। उन्होंने बताया कि मौके पर डॉक्टर और मेडिकल स्टाफ को बुलाया गया। आधे घंटे तक सीपीआर दी गई लेकिन उनकी जान नहीं बचाई जा सकी। वालाराम कोटड़ा पंचायत समिति की महाडी ग्राम पंचायत में वीडिओ के पद पर कार्यरत थे। कोटड़ा उपखंड अधिकारी हंसमुख कुमार की ओर से जरी आदेश के अनुसार उदयपुर के गांधी ग्राउंड में शनिवार को

सरकार के एक साल पूरे होने पर महिला सम्मेलन का आयोजन किया गया था। इसमें सीएम भजनलाल शर्मा भी शामिल हुए थे। कार्यक्रम में लाभाशियों की फूड पैकेट वितरण करने के लिए उदयपुर के अरबन स्व्वायत मॉल के पास फूड चेकपोस्ट बनाया था। इस फूड चेकपोस्ट पर वीडियो वालाराम की ड्यूटी लगाई थी। उनकी जिम्मेदारी दी थी कि कोटड़ा ब्लॉक से आने वाले लाभाशियों को फूड पैकेट और पानी की बाटल वितरित करेंगे। वहीं उनके साथ टीम लीडर मेपुर नाथव तहसीलदार ककुआराम मीणा, भू-अभिलेख निरीक्षक कल्याणकारी भूत और पटवारी पवन पंवार भी ड्यूटी पर थे।

दुकान पर चोरों ने धावा बोला

अनुपगढ़, (नि.सं)। शहीद उधम सिंह चौक पर देर रात को दो बदमाशों ने एक दुकान पर चोरी की वारदात को अंजाम दिया। चोर दुकान के ताले तोड़कर गले में रखे का लगभग 85 हजार रूपए लेकर फरार हो गए। दुकान के मालिक गुरजेंट सिंह को सुबह पड़ोसियों की सूचना पर वारदात का पता चला। सूचना मिलने पर एसआई राजेंद्र कुमार टीम के साथ मौके पहुंचे। पुलिस के द्वारा मामले में अनुसंधान किया जा रहा है। एसआई राजेंद्र कुमार ने बताया कि चोरी की वारदात पास की एक दुकान में लगे सीसीटीवी में कैद हो चुकी है। उन्होंने बताया कि दोनों आरोपी दुकान से चोरी करने के बाद सम्भवतः दुकान के पिछले दरवाजे से फरार हुए हैं।

जानलेवा हमले के फरार तीन आरोपी गिरफ्तार

कोटा, (नि.सं)। रेलवे कॉलोनी पुलिस टीम ने पुरानी रंजिश को लेकर एक युवक पर हुए जानलेवा हमले के मामले में दर्ज रिपोर्ट पर कार्यवाही करते हुए फरार तीन हमलावरों को गिरफ्तार किया है। शहर पुलिस अधीक्षक अमृता दुहन ने बताया कि 5 दिसंबर को रेलवे कॉलोनी इलाके के लक्ष्मी विहार में एक व्यक्ति पर हुए जानलेवा हमले के मामले में फरार चल रहे आरोपियों की गिरफ्तारी को लेकर गठित पुलिस टीम ने मुखबिर की सूचना पर फरियादी आकाश पर हुए जानलेवा हमले के तीन आरोपी वारिस अली, आसिफ उर्फ कल्लू और सलीम उर्फ नोलिया को गिरफ्तार किया। पकड़े गये हमलावरों से अनुसंधान जारी है। जानकारी के अनुसार रेलवे



जानलेवा हमले के फरार आरोपियों को पुलिस ने गिरफ्तार किया।

कॉलोनी थानाधिकारी रामस्वरूप मीणा ने बताया कि रंगतलाब निवासी फरियादी आकाश ने 6 दिसंबर को पर्चा बयान दिया था। बयान में कहा कि 5 दिसंबर की राति साढ़े नौ बजे करीब घर से स्कूटी लेकर पुरोहितजी की टापरी आया, जहां उसे उसका मित्र विकास

उर्फ मिर्चा मिला। फरियादी ने रिपोर्ट में कहा कि हम दोनों मित्र स्कूटी से घूम रहे थे और लक्ष्मी विहार गली नम्बर एक में खड़े थे, तभी रंग तालाब निवासी कल्लू, जैली और अन्वी स्कूटी लेकर आये और उनकी स्कूटी को टक्कर मार दी और तीनों वहां से चले गये। फरियादी

युवक की मौत

ने रिपोर्ट में कहा कि थोड़ी देर में तीनों हाथों में पाईप, डंडे लेकर आये और पुरानी रंजिश को लेकर जान से मारने की नित्यत से उसके पैरों पर सरिये से हमला किया और पैर तोड़ दिये। हमलावर मेरे मित्र विकास के पीछे भी भागे लेकिन वह वहां से भाग गया। थानाधिकारी ने बताया कि फरियादी के पर्चा बयान पर मामला दर्ज कर हमलावरों की तलाश शुरू की गई। थानाधिकारी ने बताया कि हमलावरों की तलाश के लिये गठित टीम ने कार्यवाही करते हुए छावनी निवासी वारिस अली (19), रंग तालाब निवासी कल्लू उर्फ आसिफ (25) और महात्मा गांधी कॉलोनी निवासी सलीम उर्फ नोलिया (22) को गिरफ्तार कर लिया।

उदयपुर, (नि.सं)। शहर के भुपालपुरा थाना क्षेत्र में अज्ञात वाहन की टक्कर से बाइक सवार एक युवक की मौत हो गई तथा दूसरा घायल हो गया। शनिवार रात में भुपालपुरा थाना क्षेत्र में एक होटल के समीप अज्ञात वाहन ने बाइक को टक्कर मार दी। हादसे में बाइक सवार राजगढ़ चूल् हॉल यूनिवर्सिटी कैम्पस निवासी हेरेंद्र पुत्र राजुराम मीणा की मौत हो गई तथा साथी कपील गंधीर घायल हो गया। हेरेंद्र विश्वविद्यालय में प्रोफेसर अपने भाई के साथ रहते हुए कपील गंधीर का पालन पोषण करते हैं। हादसे में बाइक पर अपने साथी कपील के साथ खाना खाने के लिए निकला था, जहां बीच रास्ते हादसा हो गया। इसकी सूचना मिलने पर दोनों को उपचार के लिए चिकित्सालय पहुंचाया। जहां हेरेंद्र को मृत घोषित कर दिया।

'वन नेशन-वन इलेक्शन देश की आवश्यकता'

जोधपुर, (कासं)। केंद्रीय संस्कृति एवं पर्यटन मंत्री गजेंद्र सिंह शेखावत ने वन नेशन-वन इलेक्शन को देश की आवश्यकता बताया है। उन्होंने कहा कि देश में एक साथ एक ही समय में चुनाव हों, मतदाता और चुनाव में काम करने वाले सभी लोग यह वर्षों से इस बात की अपेक्षा देश की सरकार से कर रहे हैं। रविवार को अपने गृह जोधपुर पहुंचे शेखावत ने एयरपोर्ट पर मीडिया से बातचीत की। वन नेशन-वन इलेक्शन पर विपक्ष की आपत्तियों से जुड़े सवाल पर उन्होंने कहा कि अभी तक किसी ने इसे लेकर कोई तीखी प्रतिक्रिया नहीं दी है। अभी ये कैबिनेट में पास किया है। एक बार पार्लियामेंट में आएगा। पार्लियामेंट में चर्चा के समय देखेंगे।


उन्होंने कहा कि निश्चित रूप से यह देश की आवश्यकता है, जिस तरह से चुनाव खर्चीले हो रहे हैं। चुनाव के कारण से समय का अपव्यय हो रहा है। चुनाव के कारण से विकास कार्यों में बाधा लग रही है। बार-बार चुनाव होने के कारण से इस तरह की परिस्थितियों बनती हैं। देश में एक साथ

■ केंद्रीय मंत्री गजेंद्र सिंह शेखावत जोधपुर पहुंचे, एयरपोर्ट पर मीडिया से बातचीत की

एक ही समय में चुनाव हों, यह निश्चित रूप से वर्षों से देश के मतदाता और देश के चुनाव में काम करने वाले सभी लोग इस बात की अपेक्षा देश की सरकार से कर रहे हैं। महिलाओं के सशक्तीकरण से जुड़े सवाल पर शेखावत ने कहा कि महिलाओं की सुरक्षा निश्चित रूप से आगे बढ़कर वीमेन लेड डेवलपमेंट की दिशा में जा रहे हैं। भारत ने जी-20 की अध्यक्षता के समय नैरेटिव को प्रबल करने के लिए अजमेर डिस्कॉम के 17 वृत्तों (सीकर, किल्लिडंगढ़, झुंझुन, भीलवाड़ा, भीम का थाना, उदयपुर, डीडवाना-कुडवाना, अजमेर, डुंगरपुर, बांसवाड़ा, प्रतापगढ़, शाहपुर, नागौर, सलूबर, केकडी, ब्यावर, राजसमंद) में टर्नकी आवाज पर कनेक्टिंग लाइन शामिल है।

जवाहर बाई तालाब में परिंदों को देखकर पक्षी प्रेमी रोमांचित

कोटा, (नि.सं)। भारतीय राष्ट्रीय कला एवं सांस्कृतिक निधि इंटेक ने कहा है कि थर्मल पावर प्लांट की राख से खाली हुए ऐतिहासिक जवाहर बाई तालाब को पुनरुद्धार कर बहाल किया जाए। रविवार को नांता स्थित सगस धाम पर आयोजित पक्षी दर्शन कार्यक्रम में शामिल प्रकृति प्रेमी इंटेक सदस्यों, कोटा विश्वविद्यालय के लाइफ साइंस के विद्यार्थियों, प्रयुजनों ने अपने विचार व्यक्त किए।



कोटा में जवाहर बाई तालाब में परिंदों की कलरव देखी जा रही है।

तालाब में छोटी मुर्गावी, गुगरल बतख, स्लेटी अनजान, श्वेत किलकिला, छोटी सिलही, जांघिल, सुर्खाव, गजपाव, पीन कब्बा के अलावा मगरमच्छ और नल गायों को भी विचरण करते देखा। जैदी ने कहा कि प्रदूषण के कारण इस बार कम संख्या में परिंदे यहां पर

आए। गत वर्ष यहां पांच हजार की संख्या में पक्षी देखे गए थे। इस बार दो हजार ही रह गए। पक्षी प्रेमियों ने कहा कि इस अगस्त तालाब के आसपास के वातावरण को प्रदूषण मुक्त बनाने के लिए नगर निगम के ट्रैकिंग ग्राउंड का निस्तारण बहुत आवश्यक है। थर्मल से

उड़ती राख के कारण भी यहां का वातावरण प्रदूषित है उसको नियंत्रित करना बहुत जरूरी है। को-कन्वीनर बहादुरसिंह हाड़ा ने कहा कि इंटेक ऊर्जा मंत्री हीरालाल नगर से भेंट कर इस तालाब की पुनर्बहाली की मांग करेंगे। पर्यावरणविद् बृजेश

■ 'थर्मल की राख से खाली हुए तालाब की पुनर्बहाली जरूरी' ■ नान्ता के प्राचीन तालाब में इंटेक का पक्षी दर्शन कार्यक्रम आयोजित

निधि (इंटेक), पिछले लंबे समय से प्रयास कर रही है। कोटा थर्मल द्वारा, 80-90 के दशकों में इस तालाब के मूल स्वरूप को तहस-नहस करते हुए इसे मुंडेर तक राख से भर दिया था। कालांतर में राख की बढ़ती महत्ता के बाद इसे खाली करके बर्हाल स्थिति में छोड़ दिया गया है।

लगभग दो किलोमीटर की परिधि और 25 फीट भराव क्षमता वाले इस विशालकाय तालाब के जीर्ण-शिर्ण तटबंधों और इसके दक्षिण-पश्चिमी क्षोर पर बनाए गए डायवर्जन चैनल के चलते इसमें सिर्फ 5-10 फीट वर्षा जल का ही संग्रहण हो पाता है। इसके बावजूद, सुदूर देशों से विभिन्न प्रजातियों के दुर्लभ परिंदे, प्रजनन और उत्तर जीविका के लिए शीतकालीन अल्प प्रवास के लिए यहां बसरा करते हैं। उपयुक्त जलाशयों के अभाव में दूर-दूर के वन्यजीव इसी तालाब में आकर अपनी प्यास बुझाते हैं। फरवरी-मार्च में इसका पानी रीत जाने के बाद तालाब से सटे परगसजी आश्रम के कर्मचारी इसमें अपने कुएं का पानी डालकर दूर-दूर से आने वाले वन्यजीवों प्यास बुझाते हैं।

अजमेर विद्युत वितरण निगम लिमिटेड
कार्यालय अधीक्षण अभियन्ता (सोलर)
कॉर्पोरेट आइडेंटिफिकेशन नम्बर (सी.आई.नं)-540109आरजे2000एसजीसी016482
विद्युत भवन, चंभशील नगर माकड़वाली रोड अजमेर-305004
ई-मेल sesolaravnl@gmail.com, वेबसाइट -www.energy.rajasthan.gov.in/avnl

ई-निविदा सूचना
एन.आई.बी. :- AVV2425A0126
टी. एन. डी.एस.एन.- 18 से 37 के तहत निम्न कार्यों के लिए सामग्री/उपकरण की आपूर्ति, निर्माण, स्थापना, परीक्षण व कमीशनिंग के लिए अजमेर डिस्कॉम के 17 वृत्तों (सीकर, किल्लिडंगढ़, झुंझुन, भीलवाड़ा, भीम का थाना, उदयपुर, डीडवाना-कुडवाना, अजमेर, डुंगरपुर, बांसवाड़ा, प्रतापगढ़, शाहपुर, नागौर, सलूबर, केकडी, ब्यावर, राजसमंद) में टर्नकी आवाज पर कनेक्टिंग लाइन शामिल है।
क) पुनोत्थान वितरण क्षेत्र सुधार योजना (आर.डी.एस.एस.) के अन्तर्गत 11 केबी मिथ्रिड फीडरों के पुनर्स्थापन के लिए वितरण बुनियादी सुविधाओं के विकास हेतु।
ख) हाईवोल्टेज एन्यूटी मॉडल (एचएएम) पर 33/11 केबी सब-स्टेशन के आस-पास विकेन्ट्रीक्यूल सौर ऊर्जा संयंत्र का विकास, जिसमें 10 वर्षों के लिए ओपेरेटिंग में सौर संयंत्र और कनेक्टिंग लाइन शामिल है।
ग) 10 वर्षों के लिए 33/11 केबी सब-स्टेशन और डाउनस्ट्रीम नेटवर्क का प्रबंधन।
निविदा से सम्बंधित सभी विवरण निगम की वेबसाइट www.energy.rajasthan.gov.in/avnl एवं <http://eproc.rajasthan.gov.in> पर उपलब्ध है।
निविदा में किसी भी प्रकार के संशोधन/तिथि बदलाव, आदि की जानकारी केवल वेबसाइट www.energy.rajasthan.gov.in/avnl एवं <http://eproc.rajasthan.gov.in> पर उपलब्ध कराई जाएगी।
राज.संवाद/सी/24/0914

अधीक्षण अभियन्ता (सोलर)